

స్వామి

చెయ్యని నేరానికి శిక్ష అనుభవించి, శిక్షానంతరం జైల్లోనుంచీ బయట పడినవాడి మనసెలా వుంటుందో చెప్పగలరా? అది అనుభవైకవేద్యం.

ఆనటి సాయంకాలం ఒకానొక సభలో నుంచీ ఈవరికి వచ్చేటప్పటికి నాకు కలిగిన అనుభూతి అలాంటిదే. బాహ్యంగా లెంపలు వేసుకోక పోవడమొకటే కొదవ. ఏకోశాన్నయినా బుద్ధి అనేది వుంటే భవిష్యత్తులో యిట్టి పనికి పాల్పడ గూడదని నాలోనేను చాలాసార్లు అనుకున్నాను. ఇంతకూ ఆ సభ సంగతేమిటో చెప్పలేడుగదా! అదొక సన్మాన సభ. చెబుతే మీరు నమ్మరేమో' ఆ సన్మానం జరిగింది నాకే!

'లలితకళాసమితి' అనే పేరు తమకు వినేవుంటారు. ఇంచుమించు అదే పేరుతో ప్రతి పట్టణంలోనూ ఒక సంస్థ వుంటుంది. ఎందుకుంటుందవి ఆడక్కండి! గాలి ఎందుకు వీస్తుంది! నీరెండుకు ప్రవహిస్తుంది! కొన్ని కొన్ని సంఘాలందుకే వుంటాయి. చెప్పొచ్చిందేమిటంటే రంగరాజపురంలో అలాంటి కళాసమితి

ఒకటుంది. ప్రతి సంవత్సరమూ వార్షికోత్సవంనాడు ఒక కవిని 'యథోచితం'గా సత్కరించడం వాళ్ళు అదినుంచీ పాటిస్తూ వస్తున్న సాంప్రదాయమట. 'ఈసారి వంతు మీదే' నంటూ వాళ్ళు నాకొక ఉత్తరం రాసి పోస్తు చేశారు. వాళ్ళ అభిమానానికి ఉప్పొంగి పోయినప్పటికీ. నేను నా ఆశక్తతను గూడా గుర్తించనవలసినై 'ఆయ్యా! మీరేమిటో పొరపాటుపడినట్టున్నారు. నేను కవినిగాను, చందస్సురాదు. కేవలం వచనం మాత్రమే రాస్తాను. దయచేసి మీ కార్యార్థం విజమైన కవి నెవరినైనా చూడకోండి అంటూ నా అంతర్యాన్ని ప్రత్యుత్తరం ద్వారా తెల్పుకున్నాను. కానీ అదంతా కుదరదని వాళ్ళు విక్కచ్చిగా తేల్చి చెప్పేశారు. 'అబ్బే. మీరలా అనగూడదు సార్. మా సంకల్పం తిరుగులేనిదని మీరు గుర్తించాలి. మా పూరికి వందమైళ్ళ పరిధిలో వున్న కవుల్ని మేము ఖాళీ చేసేశాము. వ్యాసార్థాన్ని కొంచెం హెచ్చించినందువల్ల మీరు మాకు దొరికిపోయారు. మిమ్మల్ని వదిలే ప్రసక్తి లేదు. మీరు రాకాతప్పదు. మా సన్మానాన్ని స్వీకరించకా తప్పదు' అంటూ వాళ్ళు నన్ను ఒకటే మొగమాట పెట్టేశారు. ఇక గత్యంతరం లేక రెండు మూడు బస్సులు మారి ఒక పగలంతా ప్రయాణంచేసి సభ జరిగే సమయానికి నేనూ వూరు చేరుకున్నాను.

వనిపోయినవాడు గాయకుడని తెలిసేటప్పటికి వాడి శవాన్ని బాగా లోతుగా పాతిపెట్టండి. అన్నాడటగద. డీ ఔరంగజేబు! మన సమాజంలో కళాకారుల స్థితి గతులు అంతకంటే మెకగ్గా లేవేమోనని నా అనుమానం ఉదరపోషణకోసం ఏ వృత్తినో. ఉద్యోగాన్నో ఆశ్రయించి అదొక ఉబలాటంగా కళకోసం పరిశ్రమించే వాళ్ళే ఎక్కువ కానీ రంగరాజపురంలోని పరిస్థితులు నా ఊహకు విరుద్ధంగా వున్నట్టు తోచింది. కాకపోతే ఒక కళాసమితి వార్షికోత్సవానికి బ్రహ్మాండమయిన షామియానాలా; పది పన్నెండు కార్లా; అత్యంత ఆధునికమైన ఆసన సదుపాయాలా; వెదురుగడ లన్నింటికీ విద్యుద్దీపాలా; ఈ రంగరాజపురం కళాకారులెవరోగానీ. పీళ్లు బాగా జరుగుబాటు గల వాళ్ళయి వున్నారు- అనుకున్నాను.

అంతటి గొప్ప సభలో సన్మానాన్ని అందుకోబోతున్నానన్న భావం వాలో ఎవలేని ఉత్తేజాన్ని చేకూర్చింది. కాలరు సవరించుకున్నాను క్రాపింగు సర్దుకున్నాను. దుమ్మా దూళి పోయేటట్టుగా ముఖాన్ని అరిచేతిలో రుద్దుకున్నాను కానీ. ఏదీ! నన్ను ఎవరూ పలకరించరే!

అంతలోనే నా పొరబాటు నాకు తెలిసొచ్చింది కొందరపాటుకు నోచుకున్నాను. కొండలుదాటి. కోనలుదాటి పల్లెలూ పేటలూదాటి నా కీర్తి అయితే యింతదూరం ప్రాకి వచ్చేసిందిగానీ. నా మూర్తి వాళ్ళకేంతెలుసు? పలకరించారంటే నేనెవరినో తెలియాలిగదా! అందుకని నన్నునేను పరిచయం చేసుకోడం అప్పట్లో నా విద్యుక్త డర్మమని గ్రహించాను.

సీట్లన్నీ విండిపోవడంవల్ల పండిరిచుట్టూ ఆర్థ వంధ్రాకారంగా నిల్చున్న జనంలోనుంచీ చొచ్చుకుని వెళ్ళి కుర్చీల పద్మవ్యాహాన్ని గూడా దాటి. గుంపుగా నిల్చున్న కార్యకర్తల దగ్గరికి వెళ్ళగలిగాను. ప్రముఖులు దిగ్గంతులు. హేమా హేమీలు అంటూ తెలుగుభాషలో కొన్ని మాటలున్నాయి గదండీ! వాటిని సార్థకం చేస్తున్న ఆకారాలతో. వేషాలతో. హావభావాలతో ముందు వరుసలో కూర్చున్న పెద్దలతో కార్యకర్తలందరూ ఒక్కమ్మడిగా సంభాషిస్తున్నారు. అందరిలోనూ కొంచెం సౌమ్యుడుగా కనిపించిన ఓ కార్యకర్తను సమీపించి 'అయ్యా! నేను పతానావాణ్ణి ఇంతకుముందే బస్సుదిగాను. నేరగా సభకే వచ్చేశాను' అని తెలియపరచుకున్నాను.

ఆ కార్యకర్త నావైపు అయోమయంగా ఎగాదిగా చూచాడు. ఆ చూపువల్ల నా వాలకం అతడికిట్టే రుచించలేదని నాకు దోధపడింది. 'అలాగా! కవిగారు మీరేనా?' అన్నాడు. అనుమానమూ, విరుత్సాహమూ సమపాళ్ళలో కలసివున్న ఆ మాటలు నన్ను క్రుంగదీశాయి.

కవికి. రచయితకువున్న తేడా ఏమిటో ఆ కార్యకర్తకు వివరించేపాటి ఓవిక నాకప్పుడు లేదు. ఎక్కడో ఒకచోట కొంచెం కవిత్వం కూడా వెలిగించి వుంటారు కనుక రచయితను కవి అనుకున్నా కొంప మునిగేదేమీ లేదు. ఎటొచ్చీ 'కవిగారు మీరేనా?' అనటం దగ్గరే చిక్కు. 'నాయనా! ఈ శరీరం నాది గావడంలో నా ప్రమేయమేమీ లేదు ఇక దుస్తులంటావా? అవసరాన్ని గడుపుకోవడానికని తప్పితే ఆదొక హంగుగా ముస్తాబు చేసుకునే ఆర్థిక స్తోమత నాకులేదు' అని నోరువిడిచి చెప్పుకోడానికి మనస్కరించలేదు. ఇలాంటి విపత్కర పరిస్థితి ఎదురైనప్పుడు ఒక గెజెటెడ్ ఆఫీసరుచేత అతెస్తు చేయించుకున్న స్వంత ఛాయాచిత్రం ఒకటి జేబులో వుంటే ఎంత బాగుండేదని నాకప్పుడనిపించింది.

తుది నిర్ణయం తీసుకోడం ఆ కార్యకర్తకు యిష్టంలేదల్లే వుంది. టీవరుతో బాడీ చెప్పదలచుకున్న బడి కుర్రాడిలా 'ఉండండి. సెక్రెటరీగారితో చెబుతాను' అంటూ వెళ్ళి ఇంకొక ఆసామిని నావైపుకు తోలుకొచ్చేశాడు.

సెక్రెటరీ కాబోలు. పొడగ్గా జుట్టా తొడుక్కుని. పట్టుడుప్పడం ఒకటి వల్లెవాటుగా వేసుకొని. కళ్ళద్దాలు తొడుక్కుని అసలు పిసలు బెంగాల్ బాబల్లే వున్నాడు.

“ఏమండీ! ఇప్పుడొస్తున్నారా? మీకు శూ ఇన్వీటేషన్ చేరలేదేమిటి?”

ఇన్వీటేషన్ చేరలేదనీ. ఉత్తరాలు మాత్రం అందాయనీ చెప్పుకున్నాను. నా మాటలు నాకే క్షమాపణలాగా ర్యవించాయి.

అంతటితో నా అవకతవక ప్రసర్తనంతా క్షమించేస్తున్నట్టుగా ఆతడు 'వర్సింహం! కవిగారికో ఇన్వీటేషన్ వివ్వు' అని పురమాయించి 'మీరు కూచోండి సార్! పదికొమ్మిషన్లో కార్యక్రమం ప్రారంభమవుతుంది' అంటూ వేదికపైకి వెళ్ళిపోయాడు.

చీరకుత్తగ్గ పీటలా ఇన్వీటేషను గూడా ఆ సభకు తగ్గట్టే అమిరందని చెప్పాలి. ఎం. ఎల్. ఏ. టి మున్సిపల్ చేర్మన్లు మొదలైన వాళ్ళు రాజకీయాల్లోనే వుండాలను కోడం పొరపాటనీ. వాళ్ళప్పుడప్పుడూ కళారాధనకు గూడా పూనుకోవచ్చునని నేనా ఆహ్వానపత్రం ద్వారా గ్రహించాను. సభకు అధ్యక్షత వహిస్తున్నది శ్రావణం కనకయ్య. ఎం. ఎల్. ఏ. గారు. ముఖ్య అతిథిగా విచ్చేసింది కొప్పుల సుబ్బారావు. మున్సిపల్ చేర్మనుగారు. బహుమతి ప్రదానం గావించేది కె. డి. యస్ మూర్తి. మొండరు ఎ. టి. ఎస్. ఎస్. పి. న్యూఢిల్లీగారు. కళాసమితి ఆవరణలో అంగళ్ళ కోసం కట్టిన కొత్త గదులకు ప్రారంభోత్సవం గావించడం కోసం విచ్చేసినవారు డి. ఆర్. గూటాల. ఎం. ఎస్; ఆర్. ఎం. ఓ. పూనాగారు 'గారు' అనే గౌరవవాచకం. కొన్నిచోట్ల ఆయా వ్యక్తుల్ని వరించిన పదవులకు, మరికొన్నిచోట్ల ఆ వ్యక్తులు వివసిస్తున్న పెద్ద పట్నాలకు జోడించుండడం యిందులో గమనించదగ్గ విశేషం. ఉచితజ్జులైన కార్యవిల్వాహకులు నేను చేసే ఉద్యోగం గానీ. వివసించే ఊరుగానీ అంత ఘనమైనవేమీ కాదని యిట్టే తేల్చేశారు. ఇన్వీటేషనులో నాపేరు లేకపోలేదు గానీ. దానికోసం నేను చాలాసేపు వెదుక్కోవలసి వచ్చింది.

సెక్రెటరీ గారన్నట్టుగా వదిలి విమిషాల్లోనే సభ ప్రారంభమైపోయింది. ప్రారంభమైన సభ కొవసాగింది. ముగిసింది. కానీ ఎట్లా జరిగిందని చెప్పవలసి వస్తే అదంతా పెద్ద కథ. ప్రేక్షకుల్లో ఎక్కువమంది సభానంతరం జరిగే నాటక ప్రదర్శన కోసం వచ్చినవళ్లు నాల్గంటల్లా మేకప్పు పూర్తిచేసుకుని నటీనటులు గ్రీన్ రూములో వుండిపోతున్నారు. ఆ ప్రేక్షకులకున్నూ, ఈ నటీనటులకున్నూ వదులు ఉపన్యాసకులు ఆదేపనిగా ఉండిదంపుడు మొదలెట్టేశారు. గట్టిగింజ ఒకటి వుంటే ఒట్టు. ఒక్క 'కళ'ను గురించి తప్పితే మిగిలిన సర్వ విషయాలపైన వాళ్ళ ప్రసంగాలు దొర్లిపోయాయి. 'నేను విన్ను పొగడినంతమేరకు నువ్వు నన్ను పొగడాలి' అంటూ ఒక లోపాయికారీ ఒప్పందం వాళ్ళ మధ్య కుదిరిందేమోనని సభికులు అనుమానించే పరిస్థితి ఏర్పడింది. పలానా విషయాన్ని గురించి మాట్లాడాలన్న ఆభిప్రాయమేమీ లేకపోవడంవల్ల వాళ్ళ భావాలు అడపు తప్పిన రాకెట్లూ, వాక్యాలు బ్రేకల్లేవి ఒప్పుల్లా ప్రేక్షకుల ఆవగాహనతో కుస్తీ పట్టసాగాయి. వేదిక నలంకరించిన పెద్దలు సభలో చెలరేగుతున్న అలజడిని కూడా గొప్ప అప్రీసియేషన్ గా భావించడంతో సభ రసాభాసమైపోయే పరిణామం కూడా నాల్గై దుసార్లు పొడసూపింది.

చల్లకొచ్చి ముంత దాచుకోడమెందుకు? ముఖ్యంగా చెప్పవలసింది ఆ సభలో నాకు జరిగిన సన్మానం గురించిగదా! ఆ విషయంలోకే వస్తున్నాను. సన్మాన చిత్ర హింసకు ప్రధానంగా గురైంది నా పేరు. ఎన్నడూ విన్నది కాదేమో! దాన్ని ఒక్కొక్కరూ ఒక్కొక్క విధంగా ఉచ్చరించారు మాటవరకు నా పేరు గంగ వరం శంకరయ్య అనుకోండి. ఒకాయన శంకవరం గంగరయ్య అన్నారు. ఇంకొకాయన వరశంకం కంకరయ్య అన్నారు. ఇంకొకాయన శంకరాం గంగరాం అన్నారు. (బహుశా ఆయన పూనావారై వుండాలి) జరాసంధుణ్ణి భీమసేనుడు కూడా అంత నిర్దాక్షిణ్యంగా చీల్చి పారవేసి వుండడు. అన్నట్టు సభికులకు నన్ను పరిచయం చేస్తూ, సెక్రెటరీబాబు చేసిన ప్రసంగం వుందే. అది నా సన్మానానికల్లా హైలైటు. 'ఆయ్యా! చూవారా!' అంటూ ఆయన గొంతు సవరించుకున్నాడు.... "ఈయన, గువ్వపిట్టలా ఈ కుర్చీలో ఒదిగి కూర్చున్న ఈయన, ఎవ్వరో ఎరుగు దురా? ప్రసిద్ధ కవీశ్వరడు మీరు పోతన్న, మల్లన్న, ఎర్రన్న, తిక్కన్న మొదలైన పేర్లు వినేళ్ళుంటారు. అలాంటి వాడన్నమాట! కానీ ఏం తాళం? మారుమూల కుగ్రామంలో ఈయన ఒక బడిసంతులుగా ఆఘోరిస్తున్నాడంటే

అదెంత సిగ్గుచేటో నేను చెప్పలేను (1) ఇటువంటి వాళ్ళని బహిరంగానికి తెచ్చి గౌరవించడం మనదర్మం. దుళ్ళాయివతోను, నూట పదార్లతోను వీరిని సన్మానించ వలసిందిగా ఆధ్యక్షులవారిని ప్రార్థిస్తున్నాను".

పూలదండ వేస్తుండగా ఒకటి. శాలవా కప్పుతుండగా ఒకటి పళ్ళెం చేతికిస్తుండగా ఒకటి. ఆ ఫౌటోల తిత్తంగం మాత్రం ఎంతో వింపాదిగా జరిగింది. వార్షికోత్సవాల ప్రయోజన మంతా పత్రికల్లో ఫౌటో పడడమే ఆయనప్పుడు. ఆపవిపై స విర్వాహకులు ప్రత్యేకశ్రద్ధ సహించడంలో ఆశ్చర్యమేముంది? పత్రికల వాళ్ళు ఎట్లాగైనా రచయితలకు సగోత్రులు. ఎవరికో ఒక రచయితకు ఎక్కడైనా సన్మానం జరిగిందంటే వాళ్ళకు వరమానందం.

నదరు సన్మాన వస్త్రాన్ని, ద్రవ్యాన్ని గూడా సంచీలో వుంచుకుని యింకా మనిషి ముఖం మనిషికి కనిపించని మసకచీట్లో మరునాటి ఉదయం నేను బస్సెక్కే శాను. రాత్రంతా వేడుకలతో గడిచిందేమో వెచ్చని బస్సులో గాఢంగా నిద్రవట్టింది తొమ్మిదింటికి కళ్ళు తెరిచేసరికి కనిపించిన వూరు రాయచోటి. అక్కడ బస్సు మారాలి. దిగేటప్పటికి ఎక్కవలసిన బస్సు స్టాండులోనే ఉంది. ఎక్కి కూర్చున్నాను. టిఫిన్ చేయలేదన్న విషయం అప్పుడు జ్ఞప్తికి వచ్చింది. బస్సు బయల్దేరడానికి గూడా యింకా వ్యవధి వున్నట్టు ఎవరో అన్నారు. కానీ రాజకీయాల్లో లాగే బస్సుల్లో గూడా సీటు జారిపోతే మళ్ళీ దొరకడం కష్టం. ప్రక్కనే కూర్చున్న అబ్బాయితో సంచీ జాగ్రత్తగా చూచుకోమని చెప్పి, దిగి హోటల్లోకి వెళ్ళాను.

వదినిమిషాల్లో తిరిగి వెళ్ళేసరికి రెండు సీట్లు ఖాళీగా వున్నాయి.

"బాబ్బాయి! నా బ్యాగేమైంది?" అంటూ గొంతుచించుకున్నాను.

"ఇందాకా అక్కడ కూర్చున్న అబ్బాయి ఎత్తుకు దిగేశాడే! అది మీబ్యాగ్? అరే, ఇట్టే బోల్తాకొట్టించేశాడే! పరుగెత్తండి సార్! వెళ్ళి చూడండి, వెదికి పట్టండి"

ప్రయాణీకుల సానుభూతికి ఇండనంకాలేక బస్సులోనుంచీ దిగేశాను. హలా త్పరిణామం కాకిడికి బుద్ధి మొద్దుబారిపోయింది. ఏంచేయాలో తోచడంలేదు. ఏదైనా చేయాలన్న ఉద్దేశమూ లేదు. సంచీ కనుకెళ్ళిపోయిన వాడెవడోగానీ, వాదాపనిలో సిద్ధపాస్తుడై వుంటాడు నాకు 'డిచెక్స్'లో ఓనమాలై నారావు. రోడ్డు

పైన నిల్చుని అరిస్తే పదిమంది దృష్టిని ఆకర్షించవచ్చు. కానీ అందువల్ల ఒరిగే దేముంది :

క్రీతంరోజు సాయంకాలం కళాసమితి వాళ్ళిచ్చినవేగాక. నా దుస్తులు కొన్ని నందిలో వుండిపోయాయి చేతి బిచ్చులకవి తెచ్చుకున్న డబ్బుగూడా అంతులోనే తద్రపరిచాను. గుప్పెడు చిల్లర డబ్బులు తప్పితే. నేవిప్పుడు రిక్తహస్తుణ్ణి బస్ ఛార్జీలకన్నా డబ్బు పుట్టించుకుంటే గానీ స్వగ్రామం చేరలేను. ఏదిదారి :

బస్ స్టాండునుంచీ బ్రంకురోడ్డు దాకా వడిచాను. తెలిసిన ముఠమేదైనా కనిపిస్తుందేమోనని కాలేజి కాంపౌండులో ప్రవేశించాను. నా ఆదృష్టంకొద్దీ ఆ రోజు కాలేజికి సెలవు. చేపేదిలేక ఓ రావిచెట్టు నీడలో రాతిబెంచీపైన కూలబడ్డాను దూరాన పిల్లలు కొందరు క్రికెట్టు ఆడుకుంటున్నారు రోడ్డుపైన వాహనాలు సందడి చేస్తూ పరుగెడుతున్నాయి కొమ్ములపైన వజ్రాలు కిచకిచలాడుతున్నాయి. ప్రపంచానికి సంబంధించినంతవరకూ అంతా బాగానేవుంది ఒక వ్యక్తి విస్పృహాయతను గురించి ఎవరికి కాబట్టింది. అక్కడే మధ్యాహ్నమైపోయింది నాకు జ్ఞానోదయం మట్టుకూ కాలేదు.

నా పొరబాతుమిటో నాకప్పుడు తెలిసింది. ఇలా ఒక ఏకాంత ప్రదేశంలో గోళ్లు గిల్లుకుంటూ కూచోడంకంటే నేనా బస్ స్టాండులోనే వుండి వుంటే బాగుంది పోయేది. అదైతే నాలుగువైపుల నుంచీ మనుషులొచ్చి డిగ్గేచోటు. ఉంటే గింటే పరిచితులెవరై నా కంటబడే అవకాశం అక్కడే వుంటుంది....

చెట్టుచేమల పచ్చనిపట్లు బహు సకృతై పోవడంవల్ల తెలుగుదేశంలో కొన్ని పట్టణాలు ఎడారిలో వేసుకున్న గుడారాల్లా వుంటాయి. అలాంటివాటిలో రాయచోటి ఒకటి. బస్ స్టాండు బూడిద దుమ్ములో కొంతసేపు తిరిగేసరికి నేను బాగా డప్పి పోయాను. వేసుకున్న దుస్తులు మట్టిగొట్టుకపోయాయి. కాళ్లు పీకడం మొదలెట్టాయి. బొగ్గు వెయ్యకపోతే మానె. నీళ్ళయినా పొయ్యకపోతే ఇంజను దారిద్ర్య ప్రమాదం ఏర్పడినట్టు తోచింది. దగ్గర్లోవున్న ఓ కొట్టులోకి వెళ్ళి కడుపునిండుకూ సోడానీళ్ళు పట్టించాను. కొట్టు ముంగిట వున్న పదిరిగుంజ కానుకొలి ఆప్పుడిక చేయవలసిందేమిటో ఆలోచించసాగాను.

పరిసరాలను వర్షే చేస్తున్న శూన్య దృక్కులకు ఏ దృశ్యం కనిపించిందో మరీ. ఉన్నట్టుండి నేను ఉలికిపడిపోయాను. గమనించి చూచాక బోధపడింది. బక్కపలచటివాడు. ఫుల్ యూనిఫాంలో వున్నాడు. వయసు పాతికేళ్ళకన్నా ఎక్కువ వుండవేమో! ఎవరోగావి చాకులాంటి పోలీసు. కన్నార్పకుండా నావైపే చూస్తున్నాడు.

కంగారు పడిపోతూ నేను నావైపొకసారి చూచుకున్నాను. నా వేషము, వైఖరి గూడా అనుమానించడానికి తగ్గటే వున్నాయి.

అపాయాన్ని శంకించిన ఉష్ణపక్షిలా పెడముఖం పెట్టుకుని విల్పొడమొకటే నా కప్పుడు గత్యంతరమై పోయింది. ముళ్ళపైన పాదాలు మోపినట్టుగా ఆ భంగిమలో కొద్ది నిమిషాలు మాత్రమే విచ్చవి వుంటాను. పొంచి పొంచి ఒక నీడ నకు దగ్గరగా వస్తున్నట్టు తోచింది. ఒక దశలో తలవైన పెట్టుకన్న బోపీ గూడా నీడలో స్పష్టంగా కనిపించింది; వచ్చి వచ్చి అతడు నా ఎట్ట ఎదుట నిలబడిపోయాడు "ఎమండీ! ఎవూరు మీది? ఏ బస్సుకోసం వెయిట్ చేస్తున్నారు?" అన్నాడు.

అతడు క్షణంలో నాలో మొండి తెగువ చోటుచేసుకుంది. "బస్సుకోసం గాదు. బస్సు టికెట్టుకు డబ్బు పుట్టించుకునే ఉపాయం కోసం వెయిట్ చేస్తున్నాను" అన్నాను

వెంటనే అతడు మరొక ప్రశ్నను నాపైకి నందించాడు. "మీ పేరేమిటి?" పేరేమిటో చెప్పుకోగానే తన అనుమానం నిస్పృత్తి అయినట్టు అతడు తటాటవ నా చేతిని పట్టుకున్నాడు. 'రండి' అంటూ ముందుకు లాక్కెళ్ళ పొగాడు.

అతడు నన్నలా ఈడ్చుకుంటూ వెళ్తున్న దృశ్యాన్ని చూచి ఎందరెందరు ఎన్నెన్ని విధాలుగా వ్యాఖ్యానించుకున్నారో నాకు తెలియదు.

అయితే ఒక విషయంలో నా అంచనా తల్లక్రిందులైంది. నన్నతడు తీసు కెళ్ళి దిగబెట్టే చోటు పోలీస్ స్టేషనేనని నే ననుకున్నాను. కాదు, ఆదొక హోటలు.

“భోజనంవేళ దాటిపోయింది. టిఫిను తీసుకోండి” అని నాకు పురమాయింది. “ఇదిగో ఆబ్బాయి! వేడిగా ఏముంది?” అంటూ అతడు వెయిటరువైపు తిరిగిపోయింది.

అత్యంతసరంగా కావల్సినదాన్ని వద్దవి చెప్పడానికి నోరు పెకలిందిగాదు.

ఇంతకు ఈ పోలీసెవడు! ఇతడు నన్ననుమానించాడా? జాలిపడ్డాడా? ఈ ఆయాచిత సత్కారానికి కారణమేమిటి? ఇదంతా నా పాలిటి కప్పుడు బొత్తిగా అనవసరమైన విచిత్రంగా తోచింది. తక్షణ కర్తవ్యం ఉపాహారంపైన విరుచుక పడడమే ననిపించింది

కాఫీగూడా సేవించాక భౌతికంగా నేను చాలావరకు కోలుకోగలిగాను. మాట్లాడే వోపిక సమకూరింది. “చూడుబాబూ! నువ్వెవరివో నాకు తెలియదు. పొడిగా ‘థంక్స్’ అని ఒకమాట చెప్పడం చప్పగా వుంటుంది. నీకెలా కృతజ్ఞత చెప్పకోవాలో తెలియడంలేదు” అన్నాను.

అతడు నవ్వాడు. “మేష్టరుగారూ! నేనెవరివో తెలిసే అవకాశం మీకు లేదు. కానీ నాకు మిమ్మల్ని గురించి తెలుసు. ప్రస్తుతం మీరెలాంటి పరిస్థితిలో వున్నారో, అదీ తెలుసు. మీరు రంగరాజపురం వెళ్లొస్తున్నారు నన్నటి సాయం కాలం మీకక్కడ సన్మానం జరిగింది. ఈ రోజు ఉదయం యిదే బస్టాండ్లో మీరు మీ బ్యాగు పోగొట్టుకున్నారు....”

బుడుంగున నేను ఆశ్చర్యసాగరంలో మువిగిపోయాను. అందులోను చీ తేలి, తెవురుకోక మునుపే అతడు మళ్ళీ కొనసాగించాడు.

“దొంగవెధవ ఏం చేశాడో తెలుసాండీ! వస్తువులన్నీ కాజేసి మీ సంచీ ఒకచోట పారేశాడు దాన్నెవరో స్టేషనుకు తీసుకొచ్చారు. అప్పుడు నేను డ్యూటీలో వున్నాను. వాడి తొందరలో వాడు లోపలి సరంజామానంతా తీసేశాడే గనీ, నవచీ సొరుగులో మీ నేమకార్డు మాత్రం అట్లాగే వుండిపోయింది. ఈ వూళ్లో ఎవరెవరు, ఎక్కడెక్కడ, ఎప్పుడెప్పుడు ఎలాంటి చేతివాటు పనులు చేస్తారో నాకు తెలుసు. వెంటనే ‘అపరేషన్’ ప్రారంభించాను. ఆరగంట లోపల దొంగ దొరికి పోయాడు. నాలుగు వాయించేసరికి వస్తువులెక్కడ దాచింది చెప్పేశాడు. తెప్పించి చూద్దనుకదా; అండ్లో కళాసమితివాళ్ళు మీకు రాసిన ఉత్తరాఖన్నాయి సభకోసం

వేసిన ఆహ్వానపత్రం వుంది. కప్పిన కాలువతోబాటు వాళ్ళు మీకిచ్చిన నగదుడబ్బు కూడా కనిపించింది. అప్పటినుంచీ నేను మీకోసం బస్స్టాండు ఏరియాలోనే బీటు వేసేశాను. ఏనాడో మీ ఫోటో ఒకటి ఎక్కడో చూచిన జ్ఞాపకం వుంది. కానీ అప్పటికీ యిప్పటికీ మీలో చాలా మార్పొచ్చింది...."

నేవతడి చేతులు రెండింటినీ నా చేతుల్లోకి తీసుకున్నాను. బహుశా ఆ క్షణంలో నా కంఠం గద్గడికమైపోయావుండాలి. "ఓ మాట చెప్పనా బాబూ! టిగవంతుణ్ణి మార్గబంధువనీ అవద్దాంరవడనీ చెబుతారు. మనిషిని గురించి అంతటి మాటలు చెప్పడం బాగుండదు. ఆయినా ఆలాంటి మాటలు మనసులో మెదిలి వప్పుడల్లా యికిమీదట నువ్వు నాకు జ్ఞప్తికొస్తావు" అన్నాను.

అతడి ముఖం సిగ్గుకో కంఠిపోయింది. "మేష్టరుగారూ! మీరు నన్నంతగా గొప్పచేసి మాట్లాడడం న్యాయంగాదు. పదిహేనేళ్ళ క్రిందట నేనో కథ చదివాను. అందులో ఓ కుర్రాడు తల్లిదండ్రులమీద అలిగి యింట్లో నుంచీ పారిపోతాడు. పడరావిపాట్లుపడి. బుద్ధి తెచ్చుకుని మళ్ళీ తన వూరివైపు తిరుగుదారి పడతాడు. మార్గమధ్యంలో ఒక మర్రిచెట్టు. ఆ చెట్టు నీడలో అతడు సొమ్మసిల్లి పడిపోతాడు కళ్ళు తెరిచేసరికి అతడితల తండ్రి ఒడిలో వుంటుంది. కొమ్ముకు తగిలించిన సత్తుకాయర్ తీసి తండ్రి వాడికా మర్రాకుల్లోనే అన్నం పెడతాడు. తండ్రి కొడు కుడు ఒకరితో ఒకరు మాట్లాడుకోరు. మౌనంగానే ఒకరివెంట ఒకరు నడిచి పోతారు. ఆ కథను నేనెన్నిసార్లు చదివానో చెప్పలేను. అందులోని ప్రతివాక్యమూ నాకు కంఠోపాతమే. అప్పటినుంచీ నాకు మీ కథలంటే ఎంతో యిష్టం...."

సాగనంపడకకోసం అతడు మళ్ళీ బస్స్టాండుకు వచ్చాడు. నేను బస్సెక్కి కూచున్నాను.

"కండంటి మేష్టరుగారూ ఈ బస్సు యిప్పుడిప్పుడే కదులదులెండి. ఆరోగా వచ్చేస్తాను" అంటూ అతడు తుర్రుపిట్టలా ఎటో మాయమైపోయాడు.

క్రమక్రమంగా బస్సు ప్యానెంజర్లతో విండిపోయింది. కండక్టరు టికెట్లు కొట్టడం ప్రారంభించాడు. ద్రయివరుగూడా తన సీటులోకి వచ్చి కూచున్నాడు.

బస్సు కదలబోతుండగా ఏ సందులోనుంచో ఆ పోలీసబ్బాయి వడిసెల రాయిలా దూసుకొచ్చేశాడు. కిటికీలోనుంచి ఓ పుస్తకం అందిస్తూ 'మేష్టసుగరూ! దయచేసి యిందులో సంతకం చేయండి' అన్నాడు.

అది కథల సంపుటి. 'మర్రీచెట్టు' కథ కూడా అందులో వుంది. సంతకం పెడుతుండగా కన్నీళ్ళు నా చూపుకు అడ్డుపడ్డాయి. పుస్తకాన్ని అందుకుంటూ వుండగా అతని కళ్ళల్లో గూడా అక్రుకణాలు దొర్లడం నేను గమనించాను.

బస్సు కదిలింది.

పుస్తకాన్ని అట్లాగే అరిచేతులమధ్య అదిమివట్టుకుని అతడు చేతులు జోడించాడు

బస్సు ముందుకు సాగబారింది. బస్సు ప్రయాణం నాకిప్పుడెంతో హాయిగా వుంది. రెక్కలొచ్చిన పక్షిలా నా నువసు ఏ అనంద లోకాలలోనో విహరిస్తోంది. కళాకారుడికి తన జీవితకాలంలో ఎప్పుడో ఒకప్పుడు, ఎక్కడో ఒకచోట విజమైన సన్మానం జరిగి తీరుతుందని నాకు తెలిసొచ్చిన సమయం అది. రంగరాజపురంలో గాకపోతేనేమి, అది నాకు రాయచోటి బస్స్టాండులో జరిగింది.

